



## KUNSILL LOKALI SIGĠIEWI CITTÀ FERDINAND

### SEDUTA NRU 323 – It-Tnejn l-1 t' Awwissu 2016

#### MINUTI

Il-Kunsill iltaqa' fl-uffiċċju tiegħu fiċ-Ċentru Ċiviku, 18, Pjazza San Nikola, is-Sigġiewi, fis-7.00 p.m. Ippresieda s-Sindku Dr Karol Aquilina.

#### PREŻENTI

Is-Sindku Dr Karol Aquilina  
Il-Viċi-Sindku Dr Alessia Psaila Zammit  
Il-Kunsillier is-sur Julian Borg  
Il-Kunsillier is-sur Nicholas Cassar  
Il-Kunsillier Clayton Cutajar  
Il-Kunsilliera is-sinj. Gillian Farrugia Pace  
Il-Kunsillier Dominic Grech

Uffiċjal: Is-Segretarju Eżekuttiv, is-Sur Nicholas Baldacchino

#### TALBA

Is-Sindku stieden lill-membri sabiex tingħad it-talba.

#### 1 QARI U APPROVAZZJONI TAL-MINUTI

Is-Sindku ippropona li l-Minuti tas-Seduta 322 jkunu approvati bħala dokument korrett. Il-Kunsillier Dominic Grech issekonda u l-Kunsill qabel b'mod unanimu.

#### 2 PUNTI LI JOHORĠU MILL-MINUTI

##### 2.1 Triq Mons. Mikiel Azzopardi

Is-Sindku qal li s-Sur Bjorn Bonello mistenni li jlesti r-rapport mitlub minnu fil-jiem li ġejjin. Il-kuntrattur diġà ġie avżat biex iħejji t-tabelli ta' *one ways*, eċċ., u dawn mistennija li jitwaħħlu flimkien ma' xi xogħolijiet oħra wara l-15 t'Awwissu.

##### 2.2 Sigġiewi Festival Brass Band & Social Club

Is-Sindku qal li kien diġà beda bil-laqgħat ta' konsultazzjoni kif miftiehem fis-seduti preċedenti.

### 3 FINANZI

#### 3.1 Pagamenti

Is-Segretarju Eżekuttiv poġġa fuq il-mejda kopja tad-dokument li juri l-lista tal-pagamenti. Is-Sindku ippropona li l-pagamenti jiġu approvati kif inhuma. Il-Kunsillier Julian Borg issekonda u l-Kunsill qabel b'mod unanimu.

### 4 HWEJJEĠ OHRAJN

#### 4.1 Proġett "Naqsam il-Musa"

Is-Sindku u diversi kunsilliera ressqu lista ta' ismijiet li għandha tkun imressqa lill-*Musuem of Arts*. Wara diskussjoni sar qbil li din għandha tinkludi lil

- Juanita Vassallo
- Alan Saliba
- John Bezzina
- Sephanie Sultana
- Carlos Borg
- Agnese Borg
- Sylvia Azzopardi
- Silvana Spiteri
- Michael Vassallo
- Hendrick Magro

Sar qbil li għandu jkun hemm żewġ sostituti li huma:

- Stephanie Buhagiar
- Colin Bonello

#### 4.2 Talba mis-sur Gilbert Borg

Is-Sindku qal li saret talba mis-sur Gilbert Borg, propjetarju ta' Carmen's Bar biex b'hal ma seħħ fl-aħħar snin, huwa jkun jista' juża għal żewġ okkażjonijiet is-simentata tal-Bajja ta' Għar Lapsi għal skop kummerċjali. Is-Sindku ippropona li dan għandu jingħata l-permess meħtieġ għal din it-talba.

Il-Kunsillier Julian Borg issekonda u l-Kunsill qabel b'mod unanimu.

#### 4.3 Kamra fi stat hażin biswit il-Latrina ta' Għar Lapsi

Is-Sindku qal li din il-kamra li f'xi żmien kienet isservi ta' garage, tinsab fi stat hażin u perikoluż u għalhekk din kienet se titwaqqa.

#### 4.4 Nalizpelra Playground

Is-Sindku qal li minhabba diversi raġunijiet l-ispiza għoliet aktar minn dik stmata, prinċipalment minhabba l-bini bil-konkos tal-ħajt tal-ġenb, kif ukoll sar aktar fencing, u twaħħlu s-CCTV cameras liema spejjeż ma kinux iddaħħlu fl-istima oriġinali.

Huwa qal li matul din is-sena se titħallas is-somma ta' €141,000 li €66,000 minnhom se jkunu mill-fond tal-UIF u tal-Fond Proġetti Kapitali. B'hekk din is-sena l-Kunsill irid joħroġ €75,000. Dan ifisser li s-sena d-dieħla jkun baqa' jithallsu €60,000 u €35,000 fis-sena ta' wara.

Huwa għalhekk talab l-approvazzjoni tal-Kunsill biex immedjatament jithallsu €100,000 bħala parti mill-€141,000. Il-kunsilliera Gillian Farrugia Pace issekondat u l-Kunsill qabel b'mod unanimu.

#### 4.5 Laqgħat tal-Kunsill

Is-Sindku ippropona li sal-aħħar tas-sena l-Kunsill jiltaqa' f'dawn id-dati:

- It-Tnejn 8 t'Awwissu
- It-Tnejn 29 t'Awwissu
- It-Tnejn 26 ta' Settembru
- It-Tnejn, 24 t'Ottubru
- It-Tnejn, 21 ta' Novembru
- It-Ynejn, 19 ta' Dicembru.

Il-Kunsillier Dominic Grech issekonda u l-Kunsill qabel b'mod unanimu.

#### 4.6 Skema Postijiet Storiċi

Is-Sindku ippropona li għal din l-iskema issir applikazzjoni għall-Knisja ta' San Ġwann fi Pjazza San Nikola. Huwa qal li qed jipproponi din il-Knisja mhux għal dik tal-Lunzjata ta' Tal-Għolja minħabba l-fatt li din tal-aħħar tirrekjedi ħafna aktar spejjeż.

Il-Viċi Sindku issekondat u l-Kunsill qabel b'mod unanimu.

#### 4.7 Tkomplija tal-Proġett taċ-Ċentru Ċiviku

Is-Sindku qal li l-proposta mhejjija għan-*night shelter* tinkludi 5 kmamar ta' żewġ sodod il-waħda, kollha bil-kamra tal-banju, *common area* kif ukoll *nurse station*.

Is-sular ta' fuq ikun jinkludi librerija, ufficju, u sala *multi-purpose*.

Huwa qal li għandha ssir l-applikazzjoni mal-Planning Authority.

Wara suggeriment tal-Kunsilleir Clayton Cutajar, sar qbil li din il-materja tkompli tiġi diskussa u tiġi konkluzja fis-seduta li jmiss.

#### 4.8 Bring-in-site fi Triq Patri Ġuzè Delia

Is-Sindku qal li mhuwiex obligu legali li jkun hemm numru stipulat ta' bring-in sites u għalhekk huwa ippropona li din il-bring-in site ma terġax titpogġa. Il-Kunsillier Clayton Cutajar issekonda u l-Kunsill qabel b'mod unanimu.

## **GHELUQ TAS-SEDUTA**

Is-Sindku iddikjara magħluqa fit-8:30pm u ippropona li l-Kunsill jerga' jitlaqqa'  
Nhar it-Tnejn l-8 t' Awwissu 2016, fis-7.00p.m. Il-Kunsill unanimament aċċetta.

**L-Avukat Dr Karol Aquilina  
Sindku**

**Is-Sur Nikol Baldacchino  
Segretarju Eżekuttiv**

**Konfermati illum it-Tnejn, 8 t' Awwissu 2016**